

Rúsdrekkalógin er órímilig

Órímiligt! Við einum orði lýsir Bjarni Djurholm landsstýrismaður støduna, nú gestirnir á fiskivinnustevnuni í Runavík ikki kunnu fáa sær eitt glas afturvið matinum. Hann er maðurin á brúnni í ferðavinnu-, vinnu- og rúsdrekkamálum. Men hann kann bara staðfesta, at politiskar forðingar vórðu lagdar í vegin fyri at skeinkja til stór tiltøk

RÚSDREKKALÓG
Ingi Rasmussen

Flaggskip ella ikki. Tað verður ikki sum hotell, at turlagda Norrøna fer at hála sigrarnar í havn. Í gjár fingu politikarar í Føroyum eina skortfleingju frá millum annað ferðavinnuni og bryggjarí. Orsøkin er, at tað ikki ber til at skeinkja umborð á Norrønu, sum er hotellskip á North Atlantic Fish Fair, har 1000-tals gestir úr Føroyum og uttanlands vitja. Bjarni Djurholm er landsstýrismaður við ferðavinnu, vinnu- og rúsdrekkamálum. – Tað er órímiligt at tað ikki skal bera til at skeinkja

til eitt slíkt høvi umborð á Norrønu. Serliga tí, at gestirnir eitt hanagleiv haðani kunnu fara inn á eitt annað stað og keypa sær tað, teimum lystir. Tað er ikki serliga góð reklama fyri Norrønu. Men eg má bara staðfesta, at tað politiskt ikki bar til at fáa heimildina til at skeinkja til ávis tiltøk ígjøgnum, sigur Bjarni Djurholm.

Politiskt hykl

Ein av stjórunum í Restorff's bryggjari legði ikki fingrarnar imillum í Sosialinum í gjár. Hann kallaði politikarar fyri hyklarar. Teir hugsa meira um sínar

egnu atkvøður enn at geva vinnuni rímilig kor, segði Johan »Hot« Mortensen.

Tá tað kom til skarpskeringar var tað ein spurningur um at varðveita lívið í samgonguni, viðgongur Bjarni Djurholm landsstýrismaður. Í tveimum førum hevur hann roynt at broytt rúsdrekkalógina. Tað skuldi gerast soleiðis, at verandi loyvishavavar av skeinkiloyvum skuldu kunna skeinkja til ávis tiltøk undir skipaðum viðurskiftum.

Í fyrru atløg fall uppskotið burtur í tinginum, tí tað varð súltað í eini nevnd. Tá Bjarni Djurholm royndi aftur, noyddist hann at steðga uppskotinum í landsstýrinum, tí Miðflokk-

urin og ein tingmaður úr Tjóðveldisflokkinum settu seg ímóti uppskotinum og lovaðu bál og brand, um tað varð lagt fyri tingið.

– Eg mátti bara staðfesta, at uppskotið ikki vann frama í samgonguni. Løgmaður segði mær, at tað kundi fáa fylgjur fyri framtíðina hjá samgonguni, um eg legði tað fram. Mín uppáva er ikki at skapa samgonguórógv, og tí tók eg handan partin burturúr dagføringini av rúsdrekkalóginí, sigur Bjarni Djurholm.

Onki eindømi

Sjálvur er hann sannføður um, at broytingin ikki hevði

Nýggi Smyril leggur at í Havn

Nýggi Smyril er ikki liðugt bygdur enn, men hesa vikuna standa teir báðir Smyrlaskiparnir á brúnni og venja seg við at leggja skipið at í Havn.

ATLØGUVENJING
Rúnar Reistrup

Onkuntið stoytir Smyril saman við Norrønu. Onkuntið fer hann á land á Tinganesi ella rakar Molan

ov hart. Men tað ger einki, tí so fær man bara ein nýggjan Smyril og kann byrja umaftur.

Soleiðis sær arbeiðsdagurin út hesa vikuna hjá teimum báðum skiparunum á Smyrli Paula Larsen og Hanusi Lassen, nú teir eru famir niður á Dansk Marine Institut í Lyngby at royna nýggja Smyril í einum framkomnum simulat-ori.

Havnin skal dýpast

- Um einki verður tikið av dýðbini við Tinganes, fáa

vit bara lagt at í góðveðri, og so verður tað ofta, at Smyril ikki kemur á Havnina, sigur Hanus Lassen.

Men í simulatorinum kann man alt. Eisini spreingja eitt sindur av Tinganesi undir vatnskorpuni, so tað hava teir gjørt. - Um dýpt verður við Tinganes ger tað góðan mun. So skal tað nokk fara at ganga at leggja at. Í simulatorinum klára vit tá at leggja at uttan stórvegis trupulleikar, men um vindurin fer upp á 20 metur um sekundið ber illa til at leggja at, sigur Hanus Las-

sen, men minnir á, at 20 metur um sekundi í einum simulatori ikki er tað sama sum 20 metur um sekundi í veruleikanum, tí í simulatorinum livir ongastaðni.

Smyril klárar tað

Í blaðnum í gjár segði Ólavur Hovsgarð, skipari á Norrønu, at uttan mun til hvat verður gjørt, verður havnalagið í Havn rætt og slætt ov lítið til eitt skip á stødd við Norrønu. Sambært Hanusi Lassen, skipara á Smyrli, er havnalagið ov lítið sum er, men verður

tikið av Tinganesi undir vatnskorpuni, verður tað nóg stórt. Í hvussu er til Smyril.

- Nú er Norrøna eitt nógv størri skip, so har er ikki nógv pláss. Tí skilji eg væl, at skiparin er varin, tá hann leggur at. Men tá ið avtornar vænti eg, at tað fer at ganga at fáa bæði skipini inn í havnalagið, sigur Hanus Lassen.

Teir báðir skiparnir halda fram við at sigla við Smyrli í Lyngby alla vikuna. Har eru tó mørk fyri hvat kann gerast í einum simulatori. Millum annað

ber ikki til at flyta ferðafólk, og tí røkir gamli Smyril enn ferðafólkaflutningin millum Suðuroynna og Streymoyнна við yvirstýrimonnunum á brúnni.

Ein halastjørna til føroysk børn

Tað er umráðandi at stímbra børn málsliga, heldur Niels Jákup Thomsen bókaútgevari, og mikudagin kom ein bók, ið kann geva børnum málsligar avbjóðingar. »Ein halastjørna er komin« er úrslit av norðurlenskum samstarvi. Bókin kom út samstundis í øllum Norðurlondum

BÓKAÚTGÁVA
Ingi Rasmussen

Mikudagin kom ein halastjørna til øll Norðurlondum í senn.

Talan er um eina barnabók, »Ein halastjørna er komin«, sum verður útgivin samstundis í Svøriki, Íslandi, Danmark, Finnlandi, Noregi og Føroyum. Í bókini hava yrkjarar úr hesum londum yrkt yrkingar til børn á upprunamálinum. Yrkingarnar eru síðan umsettar til øll málini, og bók-in er myndprýdd av dygdargóðum listafólkum.

Í Føroyum eigur barnaryrkjarin Alexandur Kristiansen bókina fram um onnur. Hann hevur bæði yrkt føroysku yrkingarnar, og hann hevur eisini umsett útlendsku yrkingarnar til føroysku bókina. Edward Fuglø hevur myndprýtt føroyska partin.

Serlig bók

Bókin varð lögð fram í Norðurlandahúsinum



Tveir úrmælingar umboða Føroyar í norðurlendsku bókini »Ein halastjørna er komin«: Alexandur Kristiansen og Edward Fuglø

Mynd: Ingi Rasmussen

mikudagin, har børn úr Velbastaðar skúla settu dám á tiltakið og sungu sangir, sum Alexandur hevur yrkt. Eisini vóru yrkingar lisnar upp á øllum málum.

– Hetta er ein heilt serlig bók, sigur Niels Jákup Thomsen av Bókadeild Føroya Lærarafelags, sum hevur givið føroysku bókina út. Hetta er eitt úrslit av frálíkum norðulenskum samstarvi, og onki er spart í útgerð. Bestu yrkjarar úr øllum Norðurlondum hava verið upp í tiltakinum, og bókin kemur út á øllum norðurlendsku málunum sama dag, greiðir hann frá.

Málsligur stimbur

Men stóru vinnararnir við bókini eru sjálvandi børnini, sum hava fingið eina sjáldsama gávu, tí dygdargóðar norðurlenskar yrkingar eru ikki hvønn dags-

kost-ur.

– Vit mugu ásanna, at tað er meira umráðandi enn nakrantíð at stímbra børnini málsliga. Í einum passivum heimi gevur hendan bókin børnum høvi at spæla við orð. Yrkingar geva okkara børnum málsligar avbjóðingar, sum tey hava tørv á, sigur Niels Jákup Thomsen og sipar til, at stórir partur av barnamentanini gongur fyri seg framman fyri telduskiggi-um og sjónvarpi.

Bókin er eisini góð til skúlabrúks. Aftast í bókini er ein fløga, har yrkjararnir lesa upp á upprunamálunum.

Harmonika

Góðan dag, eg eiti Harmonika. Eg livi í hesari bókini Eg liggi niðri á pappírinum og fari at vera her líka leingi sum tú hevur bókina opna

Tað, sum hjá tær er ein bók, er veruleiki hjá mær Lív mitt eru teir bókstavar, sum høvundurin hevur skrivað Skrivar hon onnur orð, er alt øðrvísi Skrivar hon, at eg eri á mánanum, er tað rætt Og setur hon punktum, er liðugt.

Kirstin Hamman, Danmark,



Skal listini verða liv lagað, er neyðugt við øðrum og meira, enn føgurum orðum. Tað er tí frøðast um, at tá ið batar verða gjordir á listarlaga økinum, er tað, so at siga, eitt samt Løgting, ið stendur aftanfryi, segði Sunleif Rasmussen í einum lítum herðaklappi til landsins leiðandi politikarar.



Myndir: Finnur Justinussen